

अपने सामने

अपने सामने

कुंवर नारायण



राजकमल प्रकाशन

नयी दिल्ली पटना

मूल्य : रु० 18.00

© कुवर नारायण

प्रथम संस्करण : 1979

प्रकाशक : राजकमल प्रकाशन प्राइवेट लिमिटेड,
8, नेताजी सुभाष मार्ग, नयी दिल्ली-110002

मुद्रक : अजय प्रिंटर्स,
नवीन शाहदरा, दिल्ली-110032

APANE SAMNE, Poems by Kunwar Naram

Price Rs. 18 00

क्रम

एक

अन्तिम ऊँचाई	11
समुद्र की मछली	13
आपद्घर्म	14
विकल्प-1	16
विकल्प-2	17
जब आदमी आदमी नहीं रह पाता	18
तब भी कुछ नहीं हुआ	19
शक्त	20
बँधा शिकार	21
नयी कक्षा में	22
अनिश्चय	23
एक अजीब दिन	25
अब वो नहीं रहे	26
एक अदद कविता	27
इन्तिज़ाम	28
विश्वासघात	30
ऊँचा उठा सिर	32
पूरे की तलाश में	33
आदमी अध्यवसायी था	34
शनात्त के सिलसिले	35
अपने बजाय	37
मतलब का रिश्ता	39

अवकाश-प्राप्त समय में	41
तुम मेरे हर तरफ़	42
सतहें	43
बाक़ी कविता	44

दो *

चलती हुई सड़कें	47
लगभग दस बजे रोज़	49
विभक्त व्यक्तित्व	51
रेखा के दोनों ओर	52
सखनऊ	54
चिकित्सा	56
चील	58
हि़साब और किताब	59
चीज़ें और आदमी	61
अधूरे समझीते	62
अनुचित लगता है अब	63
अरुतों के नाम पर	64
लाउडस्पीकर	65
ताला	66
आसन्न संकट में	67
खेल	69
गाय	71
एक मौसम	72
एक हरा जंगल	73
अकेली खुशी	74
दूर तक	75
डूबते देखा समय को	76
पहले भी आया हूँ	77
थावस्ती	78
मस्तकविहीन बुद्ध प्रतिमा	79
कोणार्क	80

रास्ते (फतेहपुर सीकरी)	81
अनात्मा देह (फतेहपुर सीकरी)	82
सोने का नगर	83

तीन

दिल्ली की तरफ़	87
कुतुबमीनार	88
इश्नेवतूता	89
आज भी	91
फौजी तैयारी	92
बर्बरोँ का आगमन	93
वियतनाम	94
काले लोग	95
आज का जमाना	97
लापता का हुलिया	98
भागते हुए	99
काफी वाद	101
सन्नाटा या शोर	102
वह कभी नहीं सोया	104
उस टीले तक	106
पूरा जंगल	108

एक

अन्तिम ऊँचाई

कितना स्पष्ट होता आगे बढ़ते जाने का मतलब
अगर दसों दिशाएँ हमारे सामने होतीं,
हमारे चारों ओर नहीं ।
कितना आसान होता चलते चले जाना
यदि केवल हम चलते होते
बाकी सब रुका होता ।

मैंने अक्सर इस ऊलजलूल दुनिया को
दस सिरों से सोचने और बीस हाथों से पाने की कोशिश में
अपने लिए बेहद मुश्किल बना लिया है ।

शुरू-शुरू में सब यही चाहते हैं
कि सब कुछ शुरू से शुरू हो,
लेकिन अन्त तक पहुँचते-पहुँचते हिम्मत हार जाते हैं ।
हमें कोई दिलचस्पी नहीं रहती
कि वह सब कैसे समाप्त होता है
जो इतनी धूमधाम से शुरू हुआ था
हमारे चाहने पर ।

दुर्गम वनों और ऊँचे पर्वतों को जीतते हुए
जब तुम अन्तिम ऊँचाई को भी जीत लोगे—

जब तुम्हें लगेगा कि कोई अन्तर नहीं बचा अब
तुमसे और उन पत्थरों की कठोरता में
जिन्हें तुमने जीता है—

जब तुम अपने मस्तक पर वर्षा का पहला तूफान भेलोगे
और कांपोगे नहीं—

तब तुम पाओगे कि कोई फर्क नहीं
सब कुछ जीत लेने में
और अन्त तक हिम्मत न हारने में ।

समुद्र की मछली

बस वहीं से लौट आया हूँ हमेशा
अपने को अधूरा छोड़कर
जहाँ भूठ है, अन्याय है, कायरता है, मूर्खता है—
प्रत्येक वाक्य को बीच ही में तोड़-मरोड़कर,
प्रत्येक शब्द को अकेला छोड़कर,
वापस अपनी ही बेमुरीवत पीड़ा के
एकांगी अनुशासन में
किसी तरह पुनः आरम्भ होने के लिए ।

अखबारी अक्षरों के बीच छपे
अनेक चेहरों में एक फक् चेहरा
अपराधी की तरह पकड़ा जाता रहा बार-बार
अद्भुत कुछ जीने की चोर-कोशिश में :

लेकिन हर सजा के बाद वह कुछ और पोड़ा होता गया,
वही से उगता रहा जहाँ से तोड़ा गया,
उसी बेरहम दुनिया की गड़बड़ रौनक में
गुंजाइश ढूँढ़ता रहा बेहयाई से जीने की । किसी तरह
बची उम्र खींचकर दोहरा ले
एक से दो और दो से कई गुना, या फिर
घेरकर अपने को किसी नये विस्तार से
इतना छोटा कर ले जैसे मछली
और इस तरह शुरू हो फिर कोई दूसरा समुद्र...

आपद्धर्म

कभी तुमने कविता की ऊँचाई से
देखा है शहर ?
अच्छे-भले रंगों के नुकसान के वक्त
जब सूरज उगल देता है रक्त ।

विजली के सहारे रात
स्पन्दित एक घाव स्याह वक्तर पर ।
जब भागने लगता एक पूँछदार सपना
आँखों में निकलकर
शानदार मोटरों के पीछे । वह आती है
घर की दूरी से होटल की निकटता तक
लेकिन मुझे तैयार पाकर लौट जाती है
मेरा ध्यान भटकाकर उस अँधेरे की ओर
जो रोशनी के आविष्कार से पहले था ।

उसकी देह के लचकते मोड़,
वेहाल सड़कों से होकर अभी गुजरे हैं
कुछ गये-गुजरे देहाती ह्याल, जैसे
पनघट, गोरी, बिंदिया बगैरह
और इसी अहसास को मैंने
अक्सर इस्तेमाल से बचाकर
रहने दिया कविता की ऊँचाई पर,

और बदले में मोम की किसी
सजी बनी गुड़िया को
वाहों में पिघलने दिया ।

जलते-बुझते नीग्रॉन-पोस्टरों की तरह
यह सधी-समझी प्रसन्नता ।
सोचता हूँ
इस शहर और मेरे बीच
किसकी जरूरत वेशर्म है ?—
एक ओर हर सुख की व्यवस्था,
दूसरी ओर प्यार आपद्धर्म है ।

विकल्प-१

कभी-कभी लगता है अपने ही किसी दुःस्वप्न में कैद हूँ
आज से हजारों साल पहले
और अपराधी नहीं हूँ ।

इस तरह घिरे रहना अकारण
अपराधी न होने के भाव से
कहीं मजबूत करता है मेरे विरुद्ध मेरे ही भयों को
कि आज भी कड़े पहरों में हूँ ।

कई बार पहले भी मुझे मुक्त किया जा चुका है
दीवारों से, तालों से, चौकीदारों से
लेकिन इस भय से नहीं छूट पाता कि हर समय
किसी की निगरानी में हूँ
और एक घर की ओर बेतहाशा भागा जा रहा हूँ ।

इस बार भी मुझे छोड़ दिया जायगा
किसी ऐसी जगह ले जाकर जो केवल मेरी यादों में शेष होगी
लेकिन जहाँ अब मेरी कोई याद शेष न होगी । एक नयी जिन्दगी
शुरू करने के लिए ।

एक गुनाह की शर्त और एक लम्बी कैद की व्यवस्था के बीच
फिर पकड़े जाने के सिवाय
मेरे पास कोई दूसरा विकल्प न होगा ।

विकल्प-२

कोई गश्त लगा रहा है मेरी यादों में—
 मैं पहरे में हूँ ।

कितना भयानक धैर्य है इस एक लय में
जिसके साथ मेरे हृदय की धड़कन
 बैध-सी गयी है ।

 जँगलियों के फन्दे बनाकर
जकड़ लिया है मैंने अपने टूटते-बिखरते साहस को
और भरपूर चिल्लाता हूँ : “नजदीक आओ, और नजदीक,
 मैं तुम्हारा
या किसी का
बुरा नहीं चाहता ।
तुम क्यों मुझे घेरते हो
अपने शकों से ?

मुझे एक मनुष्य की तरह पढ़ो, देखो और समझो
ताकि हमारे बीच एक सहज और खुला रिश्ता बन सके
माँद और जोखिम का रिश्ता नहीं ।”

सहयात्रियो, तुम्हारे स्वार्थ की घमकी
क्या मुझे भ्रमसर इसी विकल्प की ओर ढकेलती है
कि चलती ट्रेन से बाहर कूद जाऊँ ?

जब आदमी आदमी नहीं रह पाता

दरअसल मैं वह आदमी नहीं हूँ जिसे आपने
जमीन पर छटपटाते हुए देखा था ।

आपने मुझे भागते हुए देखा होगा
दर्द से हमदर्द की ओर ।

वक्त बुरा हो तो आदमी आदमी नहीं रह पाता । वह भी
मेरी ही और आपकी तरह आदमी रहा होगा । लेकिन

आपको यकीन दिलाता हूँ
वह मेरा कोई नहीं था, जिसे आपने भी
अँधेरे में मदद के लिए चिल्ला-चिल्लाकर
दम तोड़ते सुना था ।

शायद उसी मुश्किल वक्त में

जब मैं एक डरे हुए जानवर की तरह

उसे अकेला छोड़कर बच निकला था खतरे से सुरक्षा की ओर,

वह एक फँसे हुए जानवर की तरह
खूँखार हो गया था ।

तब भी कुछ नहीं हुआ

तब भी कुछ नहीं हुआ ।

जिन तंगे तारों को मैंने अकस्मात् छू लिया था

उनमें बिजली नहीं थी ।

मुझे एक झटका लगा कि उनमें बिजली नहीं है ।

मुझे अकसर एक झटका लगता है जब वहाँ

बिजली नहीं होती

जहाँ बिजली को होना चाहिए ।

मुझे लगता कि मैं शर्म से डूब रहा हूँ

एक चुल्लू पानी में ।

उनकी हृदया नहीं की गयी ।

उन्हें इजाजत नहीं दी गयी कि वे भी हों

जो उतावले हो रहे थे

खोलते जुलूसों और हंगामों की सतह पर ।

एक बार दाँत उखड़वाते वक़्त भी मुझे ऐसा ही

लगा था

कि यह एक दूसरी क्रान्ति की शुरुआत है,

एक ठण्डी क्रान्ति, जिसमें न शर्म आती है

न दर्द होता है ।

शक

मैं उन्हें नहीं सुन रहा था ।

मैं उन्हें नहीं देख रहा था ।

मैं उन्हें नहीं बोल रहा था ।

मैं उनके लिए सो रहा था । मेरा घर

मेरा सामान

मेरे "होने" का असली सबूत नहीं थे ।

मुझे अफसोस है

कि मेरे वहाँ 'भौजूद होने' के एक विल्कुल दूसरे मतलब को

कुछ चोरों के शक ने

ताहक मार डाला ।

बेंधा शिकार

कुछ ठहर-स्ता गया है मेरे बिल्कुल पास
मुझे सूँघता हुआ ।

किसी भी दाग
भात्रमण कर सकनेवाली
एक बर्रर साफ़त । वह
बया चाहता है ?

बया है मेरे पास
उसको देने लायक
जिसे उसकी तरफ फेंककर
भपने को बचा लूँ ?

वह भपनी पुरदुरी देह को रगड़ता है
मेरी देह से जो धकड़कर वृक्ष हो गयी है ।
वह कुछ दूर जाकर रुक गया है ।
उसे कोई जल्दी नहीं ।
वह जानता है कि मैं बेंधा हूँ
और वह एक सुला शिकारी है ।

नयी कक्षा में

नयी कक्षा में एक नये सबक की शुद्भात ।
एक साफ़ ब्लैकबोर्ड
जैसे किसी वच्चे का दिमाग

उस पर कुछ लिखते ही
एक बेंत की सड़ाक़ से
दो हिस्सों में कट जाते
होश और हवास

एक हिस्सा पीठ,
दूसरा सग्न का इतिहास,
दोनों जुड़वाँ भाइयों की तरह
एक साथ बढ़ते ।
उम्र ढली
यही सबक पढ़ते !

अनिश्चय

मुझमें फिर एक अनुपस्थिति का शोक है,
और मैं उसमें जिन्दा हूँ ।

एक अकारण शुरूआत और अकारण मृत्यु के बीच
कहाँ हूँ ?

मैं कोमल हुआ था यहीं कहीं जैसे एक फूल ।
मैं कठोर हो गया हूँ जैसे मेरी यादगार का पत्थर ।
जड़ता
जैसे अभी आक्रमण करेगी ।

अनेक अतीतों और अनेक भविष्यों के बीच
मैंने वर्तमान को कभी-कभी ऐसे भी ठहर जाते देखा है
मानो वह केवल
स्मृतियों में जाग रहा,
एक जन्मसिद्ध समय
जीने से भाग रहा ।

कितनी कठिन यातना है
इस तरह अकस्मात् एक जिन्दा पल का ठहरे रह जाना
वहीं का वही । अव्यतीत । अघटित । अवाक् ।
और रोज पैदा होते नये-नये वीरानों का चिल्लाना वेजवान--

बीत, कुछ तो बीत हम पर
जिन्दगी या मौत-सा स्पष्ट,
हमको अनिश्चय से चीरते क्षण...बीत...

एक अजीब दिन

आज सारे दिन बाहर घूमता रहा
और कोई दुर्घटना नहीं हुई ।
आज सारे दिन लोगों से मिलता रहा
और कहीं अपमानित नहीं हुआ ।
आज सारे दिन सब बोलता रहा
और किसी ने बुरा न माना ।
आज सबका यक़ीन किया
और कहीं धोखा नहीं खाया ।

और सबसे बड़ा चमत्कार तो यह
कि घर लौटकर मैंने किसी और को नहीं
अपने ही को लौटा हुआ पाया ।

अब वो नहीं रहे

एक हिसाब है जो उससे न जाने कितनी बार

चुकता करवाया जा चुका है ।

एक मकान है जो न जाने कितनी बार उससे खाली

करवाया जा चुका है ।

और हर बार उसे

किसी अन्तहीन अदालत में

यह वेमतलब सवाल पूछते रहने के लिए

भटका दिया जाता है

कि आखिर इस सबका मतलब क्या है ?

आज सुबह से ही उसके घर के सामने

किसी बेरहम कार्रवाई की सरगर्मी है !

वह जानता है कि वे फिर आनेवाले हैं,

और उसके लिए, बदस्तूर, एक हुक्म लानेवाले हैं

कि अपना घर फ़ौरन खाली करो ।

फिर उसके घर का ताला टूटेगा ।

फिर उसका सामान फेंका जायगा ।

फिर कोई दूसरा ताला उसके दरवाजे पर लगेगा ।

फिर एक खबर फैलेगी शहर-भर में

कि उस घर में अब वो नहीं रहते ।

एक अदब कविता

जैसे एक जंगली फूल की आकस्मिकता
मुझमें कौंधकर मुझसे अलग हो गयी हो कविता

और मैं छूट गया हूँ कहीं
जहन्नुम के खिलाफ़
एक अदब जुलूस
एक अदब हड़ताल
एक अदब नारा
एक अदब वोट
और अपने को अपने ही
देश की फटी जेब में सँभाले
एक अवमूल्यित नोट
सोचता हुआ कि प्रभो
अब कौन किसे किस-किसके नरक से निकाले ?

इन्तिजाम

कल फिर एक हत्या हुई
अजीब परिस्थितियों में ।

मैं अस्पताल गया
लेकिन वह जगह अस्पताल नहीं थी ।
वहाँ मैं डाक्टर से मिला
लेकिन वह आदमी डाक्टर नहीं था ।
उसने नर्स से कुछ कहा
लेकिन वह स्त्री नर्स नहीं थी ।
फिर वे आपरेशन-रूम में गये
लेकिन वह जगह आपरेशन-रूम नहीं थी ।
वहाँ बेहोश करनेवाला डाक्टर
पहले ही से मौजूद था—मगर वह भी
दरअसल कोई और था ।

फिर वहाँ एक अधमरा बच्चा लाया गया
जो बीमार नहीं, भूखा था ।

डाक्टर ने मेज पर से
आपरेशन का चाकू उठाया
मगर वह चाकू नहीं
जंग लगा भयानक छुरा था ।

छुरे को बच्चे के पेट में भोंकते हुए उसने कहा
अब यह बिल्कुल ठीक हो जायगा ।

विश्वासघात

पहले उसे ऊपर उठाओ । उसकी कोठरी को
बुनियाद से उखाड़कर
खाट की तरह सीधा खड़ा कर दो : फिर उसको
उसके घर के वन्द किवाड़ी के ऊपर ।
वह आश्चर्य करेगा ।

उसके दोनों हाथ उसके पीछे बाँध दो,
और एक बेहतरीन झूठ उसकी आँखों पर,
शायद वह कुछ नहीं कहेगा ।
वह यह मान लेगा कि झिलहाल
इसी में उसका भला है ।

अब उसी के कुएँ से निकाल कर लायी गयी
रस्सी का फन्दा बनाकर
उसके गले में माला की तरह डाल दो ।
पूजा में रखे घड़े की तरह वह कुछ नहीं करेगा ।

रस्सी का दूसरा सिरा
उसके घर के सामनेवाले पुराने दरख्त से बाँध दो ।
वह तुम दोनों को प्रणाम करेगा ।

अब उससे पूछो वह क्या चाहता है ।
और अगर वह केवल अपने घर में शान्ति से रहना चाहता हो

तो चुपचाप उठकर

उसके लिए उसके घर का दरवाजा खोल दो ।

वह छटपटायेगा । लेकिन छटपटाना कोई तक नहीं ।

वह मर गया है, और अब उसमें और तुममें कोई फर्क नहीं ।

ऊँचा उठा सिर

उसकी विवशता और छटपटाहट
जिसे एक अन्तहीन मृत्यु ने
अपने सीने से चिपका रखा हो ।

उसकी लटकी हुई छाती, घँसा हुआ पेट, झुके हुए कन्धे, वह
कौन है हमेशा जिसकी हिम्मत नहीं केवल घुटने तोड़े जा सके ?

उसके ऊँचे उठे सिर पर एक बोझ रखा है
काँटों के मुकुट की तरह
यस इतने ही से पहचानता हूँ
 आज भी
 उस मनुष्य की जीत को ।

पूरे की तलाश में

तुम जो कभी अपने बायें हाथ की तरह बेवकूफ हो
और कभी अपने दाहिने हाथ की तरह चालाक ।
क्यों एक-दूसरे को एक-दूसरे के खिलाफ
हाथों या हथियारों की तरह उठाकर
फिर वहीं के वहीं जा पहुँचते हो
जहाँ तुम पहले ही से थे ?

एक से दूसरी करवट बदलते हुए
—मेरे सोये हाथ
मैंने अक्सर अपने पीछे सुनी है
किसी दरवाजे के बन्द होने की आवाज़ । और फिर
बहुत-सी आवाजों के एक साथ बन्द हो जाने की
खामोशी
खामोशी जिसकी अपनी ज़बान होती है
और भयानकता
जैसे एक मटमैली जिल्दोंवाली किताब
अचानक एक रात कहीं से खुल जाय
और बीच में दबी मिले एक कटी हुई जीभ
और वह निकल पड़े
अपने बाक़ी हिस्सों की तलाश में ।

आदमी अध्यवसायी था

‘आदमी अध्यवसायी था’ अगर
इतने ही की जयन्ती मनाकर
सी दी गयी उसकी दृष्टि
उसके ही स्वप्न की जड़ों से । न उगने पायी
उसकी कोशिशें । बेलोच पत्थरों के मुक्तावले
कटकर रह गये उसके हाथ

तो कौन संस्कार देगा
उन सारे औजारों को
जो पत्थरों से ज्यादा उसको तराशते रहे ।
चोटें जिनकी पाशविक खरोंच और घावों को
अपने ऊपर भेलता
और वापस करता विनम्र कर
ताकि एक रूखी कठोरता की
भीतरी सुन्दरता किसी तरह बाहर आये ।

उसको छूती आँखों का अधैर्य कि वह पारस क्यों नहीं
जो छूते ही चीजों को सोना कर दे ? क्यों खोजता पड़ता है
मिथकों में, वक्रोक्तियों में, श्लेषों में, रूपकों में,
भूठ के उलटी तरफ़ क्यों इतना रास्ता चलना पड़ता है
एक साधारण सच्चाई तक भी पहुँच पाने के लिए ?

शनाह्त के सिलसिले

कोई न कोई जिन्दा चीज
खतरे में पड़ती है । दुनिया
जब भी बरामद होती एक लाश की तरह
निकलकर अपने अतीत से न-मरों के बीच । तमाम
छिन्न-भिन्न सूत्र इकट्ठा होते
एक जबरदस्त माँग में—“क्या वजह थी
हत्या की ?”
आत्महत्या की ?
सबको शक की नज़र से
देखते हुए । सच
गवारा होता है, कि वे जो

फिर एक शनाह्त के सिलसिले में
पकड़कर लाये हैं
किसी दबू बनिये को डराये-धमकाये
चेहरों के बीच कि वृक्ष—कौन नहीं है निर्दोष इनमें ?
कौन हैं
पूछनेवाले ? कौन होते हैं ?

वही जो हमेशा
हर मौक़े पर
ज़बान खिचवाकर कुबुलवा सकते हैं किसी से भी

किसी के लिए भी कि हाँ
यही है वह बदमाश कारीगर
जिसकी उन्हें अरसे से तलाश थी—जिसने
रावण के दसों सिरों पर
मुकुट के बजाय गाँधी-टोपी रख दी थी ।

जनता का कुसूर नहीं होता । उसने तो
हर बार की तरह इस बार भी
सिफ़ जला दिया था हंगामों और पटाखों के बीच
रही अखबारों का बना एक पुतला और ।

अपने बजाय

रफ़्तार से जीते
दृश्यों की लीलाप्रद दूरी को लांघते हुए : या
एक ही कमरे में उड़ते-टूटते लथपथ
दीवारों के बीच
अपने को रोककर सोचता जब

तेज से तेजतर के बीच समय में
किसी दुनियादार आदमी की दुनिया से
हटाकर ध्यान
किसी ध्यान देनेवाली बात को,
तब जरूरी लगता है जिन्दा रखना
उस नैतिक अकेलेपन को
जिसमें वन्द होकर
प्रार्थना की जाती है
या अपने से सच कहा जाता है
अपने से भागते रहने के बजाय ।

मैं जानता हूँ किसी को कानोंकान खबर
न होगी
यदि टूट जाने दूँ उस नाजुक रिश्ते को
जिसने मुझे मेरी ही गवाही से बाँध रखा है,
और किसी बातूनी मौक़े का फ़ायदा उठाकर

उस बहस में लग जाऊँ
जिसमें व्यक्ति अपनी सारी ज़िम्मेदारियों से छूटकर
अपना वकील बन जाता है ।

मतलब का रिश्ता

चमकता सूरज
आइने में कोई दूसरा
आँखों में कोई दूसरा

कोई और कहता
मेरी बात औरों से

नाव की दिशा में
बहती पूरी की पूरी नदी

इतने सार्थक अन्तरों पर
घड़कता कि साफ़ पढ़ा जा सकता
एक दिल सभी में
सभी कुछ में कोई
कभी पत्थर में हमारा दिल
कभी हम पत्थर-दिल

ताज्जुब कि हम ही उस वक्त भी थे गवाह
जब कुछ खास शब्द पैदा हुए थे
और जिनकी शान के खिलाफ़
हम ही आज हैं घर-घर में उनका खून
यूँ कि जब कहता कि सच कहता

वह झूठ लगता
हमारे बीच मतलब का रिश्ता तो है
मगर उन शब्दों के मतलब का नहीं
जो या तो बीत गया
या था ही नहीं-सा

अवकाशप्राप्त समय में

वह समय था
जब अपने बारे में चीजों के बयान
स्पष्ट होते हैं, और उनसे
असलियत को छिपाना मुश्किल ।
वह समय था जब ज्यादा गहरा होता है यक्रीन
चीजों से आदमी में ।

जरूरी नहीं थी अब
एक ऐसे एजेंट की तलाश
जो यह तय करवा देता कि मकान
लालबाग में बनवाया जाय या कैंसरबाग में ।

अब
किसी तरह मिल गये अवकाशप्राप्त समय
और एक साधारण पेन्शन में सिर्फ
एक अन्तिम फ़ैसले की गुंजाइश थी
कि बाकी जीवन
पहले गीता से शुरू किया जाय ?
या पहले रामायण से ?

तुम मेरे हर तरफ़

और तुम मेरे हर तरफ़

हर वक़्त

इतनी मौजूद :

मेरी दुनिया में

तुम्हारा बराबर आना-जाना

फिर भी ठीक से पहचान में न आना

कि कह सकूँ

देखो, यह रही मेरी पहचान

मेरी अपनी बिल्कुल अपनी

सब से पहलेवाती

या सबसे बादवाली

किसी भी चीज़ की तरह

बिल्कुल स्पष्ट और निश्चित ।

अब उसे चित्रित करते मेरी अँगलियों के बीच से

निचुड़कर वह जाते दृश्यों के रंग,

लोगों और चीज़ों के वर्णन

भाषा के बीच की खाली जगहों में गिर जाते ।

ठहरे पानी के गहरे डूबाव में

एक परछाईं एक परत और सिकुड़ती ।

नाम के अंधेरे ठण्डे हाथ ।

मेरे कन्धों पर बर्फ़ की तरह ठण्डे हाथ

मुझे महसूस करते हैं ।

सतहें

सतहें इतनी सतही नहीं होतीं
न वजहें इतनी वजही
न स्पष्ट इतना स्पष्ट ही
कि सतह को मान लिया जाय कागज
और हाथ को कहा जाय हाथ ही ।

जितनी जगह में दिखता है एक हाथ
उसका क्या रिश्ता है उस बाकी जगह से
जिसमें कुछ नहीं दिखता है ?

क्या वह हाथ
जो लिख रहा
उतना ही है
जितना दिख रहा ?
या उसके पीछे एक और हाथ भी है
उसे लिखने के लिए बाध्य करता हुआ ?

बाक़ी कविता

पत्तों पर पानी गिरने का अर्थ
पानी पर पत्ते गिरने के अर्थ से भिन्न है ।

जीवन को पूरी तरह पाने
और पूरी तरह दे जाने के बीच
एक पूरा मृत्यु-चिह्न है ।

बाक़ी कविता
शब्दों से नहीं लिखी जाती,
पूरे अस्तित्व को खींचकर एक विराम की तरह
कही भी छोड़ दी जाती है...

दो

चलती हुई सड़कें

चलती हुई सड़कें ।
बोलता हुआ पास-पड़ोस ।
लड़के के निधन पर आज
शोक-ग्रस्त हैं श्री दोस ।
लिली ने अभी अभी समाप्त किया
'कामिक्स' का एक और पन्ना ।
"लड़के की शादी पर आपको
सपरिवार आमन्त्रित करते हैं खन्ना ।"
बैंक में लम्बा शबन—क्लर्क पकड़ा गया ।
सेठ का दिवाला—कोई गरीब रगड़ा गया ।
आधुनिक सेक्स-प्रतीक द्वारा
आत्महत्या—मेरिलीन मनरो ।
राधानागर
मेरी भव-बाधा हरो ।

कल छुट्टी थी—आज अखबार नहीं ।
चिट्ठी-तार नहीं ।
मैं अच्छा लगता हूँ
घोती में ? या पतलून में ?
बाल घर पर कटवाऊँ ?
या सैलून में ?
कैनेडो की हत्या ।

हत्यारा गिरफ्तार ।
 हत्यारे की हत्या ।
 असली हत्यारा फरार ?
 नौकर छुट्टी पर,
 मेहमान का तार—आ रहा हूँ ।
 (आइए, मैं भाड़ में जा रहा हूँ ।)
 सम्पादक की चिट्ठी
 “शीघ्र कुछ भेजिए”
 (मेहरबान, कुछ आप भी तो भेजिए !)
 आज शाम कुछ लोगों से मिलना जरूरी,
 आज ही घर पर मुण्डन है—क्षमा करें मजबूरी ।
 पड़ोसिन जरूरत से ज्यादा कर्कशा है ।
 एक ओर अमरीका तो दूसरी ओर रशा है ।
 मुहब्बत एक नशा
 तो शादी दुर्दशा है ।
 भरी-पूरी जिन्दगी बड़े-बड़े काम की
 ऐसे गुजरती है जैसे हराम की ।
 घोड़ी का कुत्ता है—न घर की न घाट की ।
 आत्महत्या न कर लूँ कहीं
 इस जिन्दगी से ऊब
 इसलिए भाँग पी और देख डाला ‘मेरे महबूब !’

लगभग दस बजे रोज

लगभग दस बजे रोज
वही घटना
फिर घटती है।

वही लोग
उसी तरह
अपने बीबी-बच्चों को अकेला छोड़कर
घरों से बाहर निकल आते हैं। मगर
भूकम्प नहीं आता।
शाम होते-होते
वही लोग
उन्हीं घरों में
वापस लौट आते हैं,
शामत के मारे
थके-हारे।

मैं जानता हूँ
भूकम्प इस तरह नहीं आयेगा। इस तरह
कुछ नहीं होगा।
ये लोग किसी और बजह से डरे हुए हैं।
ये सब बार-बार
उसी एक पहुँचे हुए नतीजे पर पहुँचकर
रह जायेंगे कि भूठ एक कला है, और

हर आदमी कलाकार है जो यथार्थ को नहीं
अपने यथार्थ को
कोई न कोई अर्थ देने की कोशिश में पागल है !

कभी-कभी शाम को घर लौटते समय
मेरे मन में एक अमूर्त कला के भयानक संकेत
आसमान से फट पड़ते हैं—जैसे किसी ने
तमाम बदरंग लोगों और चीजों को इकट्ठा पीसकर
किसी सपाट जगह पर लीप दिया हो
और रक्त के सरासर जोखिम के विरुद्ध
आदमी के तमाम दबे हुए रंग
खुद-ब-खुद उभर आये हों ।

विभवत् व्यक्तित्व ?*

वह थक कर बैठ गया जिस जगह
वह न पहली, न अन्तिम,
न नीचे, न ऊपर,
न यहाँ, न वहाँ...

कभी लगता— एक कदम आगे सफलता ।
कभी लगता— पाँवों के आसपास जल भरता ।

सोचता हूँ उससे विदा ले लूँ
वह जो बुद्ध-सा चिन्तामग्न हिलता न डुलता ।
वह शायद अन्य है क्योंकि अन्यतम है ।

वैसे जीना किस जीने से कम है
जबकि वह कहीं से भी अपने को लौटा ले सकता था
शिखर से साधारण तक,
शब्दों के अर्थगाल से केवल उनके उच्चारण तक ।

सिद्धि के रास्ते जब दुनिया घटती
और व्यक्ति बढ़ता है,
कितनी अजीब तरह
अपने-आपसे अलग होना पड़ता है ।

* मुक्तिबोध के निधन पर ।

रेखा के दोनों ओर

एक बिन्दु से दूसरे तक
एक सीधी रेखा में अगर वह दौड़ता चला जाता
तो भी जगह दो साफ हिस्सों में बँटी हुई दिखती । किन्तु

शुरू होते ही
चुटकुले-सा चौकोर एक घर,
घर के सामने समानान्तर सड़क,
सड़क के दूसरी ओर दूसरा तजुर्बा, दूसरे
रास्ते, चौराहे, दीवारें

और इन्हीं में कहीं वेढंगा फँसा एक त्रिकोण
जिसका जिक्र उसकी कहानियों में काफ़ी बाद तक रहा ।

इस सबके बावजूद उसने देखा
कि अभी बहुत-कुछ हो सकता था । अगर
उस पड़ी रेखा पर कहीं
एक छोटा-सा घेरा बना दिया जाय
इस तरह कि हर अनुभव आधा रेखा पर
आधा उससे ऊपर ।

उसने देखा
कि एक बँधी रेखा पर सीधे बढ़ते जाने से

घेरे को बढ़ाते जाना
उसके वक्त और जगह को अधिक माने देता था,
यानी उसे दूसरों को अधिक देने और पाने देता था ।

दूसरों ने समझा कि वह अघूरा है ।
लेकिन यह उसकी अपनी शैली थी—
इस तरह अपने को देखना
मानो वह नहीं उसकी वजह से
बाक़ी सब पूरा है ।

लखनऊ

किसी नौजवान के जवान तरीकों पर त्योरियाँ चढ़ाये
एक टट्टी आरामकुर्सों पर
अधलेटे
अधमरे बूढ़े-सा खासता हुआ लखनऊ ।
काँकी-हाउस, हज़रतगंज, अमीनाबाद और चोक तक
चार सहज़ीवों में बँटा हुआ लखनऊ ।

बिना बात बात-बात पर बहस करते हुए—
एक-दूसरे से ऊबे हुए मगर एक-दूसरे को सहते हुए—
एक-दूसरे से बचते हुए पर एक-दूसरे से टकराते हुए—
शम पीते हुए और शम खाते हुए—
ज़िन्दगी के लिए तरसते कुछ भरे हुए नौजवानोंवाला लखनऊ ।

नयी शामे-अवध—

दस सेकेन्ड में समझाने-समझनेवाली किसी बात को
क़रीब दो घण्टे की बहस के बाद समझा-समझाया,
अपनी सरपट दौड़ती अक्ल को
किसी वे-अक्ल की समझ के छकड़े में जोतकर
हज़रतगंज की सड़क पर दीड़ा-दीड़ाकर थकाया,
ख्वाहिशों की जगह बहसों से काम चलाया,
और शामे-अवध को शामते-अवध की तरह बिताया ।

बाज़ार—

जहाँ ज़रूरतों का दम घुटता है,

बाज़ार—

जहाँ भीड़ का एक युग चलता है,

सड़कें—

जिन पर जगह नहीं,

भागाभाग—

जिसकी वजह नहीं,

महज़ एक बे-रौनक आना-जाना,

यह है—शहर का विसातखाना ।

किसी मुर्दा शानोशौकत की कब्र-सा,

किसी बेवा के सव्र-सा,

जर्जर गुम्बदों के ऊपर

अवध की उदास शामों का शामियाना थामे,

किसी तवाइफ़ की ग़ज़ल-सा

हर आनेवाला दिन किसी बीते हुए कल-सा,

कमान-कमर नवाब के झुके हुए

शरीफ़ आदाब-सा लखनऊ,

खण्डहरों में सिसकते किसी बेगम के शबाब-सा लखनऊ,

बारीक़ मलमल पर कटी हुई बारीक़ियों की तरह

इस शहर की कमजोर नफ़ासत,

नवाबी जमाने की जनानी अदाओं में

किसी मनचले को रिझाने के लिए

क़व्वालियाँ गाती हुई नज़ाक़त :

किसी मरीज़ की तरह नयी ज़िन्दगी के लिए तरसता,

सरशार और मजाज़ का लखनऊ,

किसी शौकीन और हाय किसी बेनियाज़ का लखनऊ :

यही है क़िब्ला

हमारा और आपका लखनऊ ।

चिकित्सा

ये सब केवल इन्तजार की वेसत्र घड़ियाँ हैं :
मुझे किसी अन्तिम घटना की ओर घसोटती हुई
छोटो-छोटी घटनाओं की मजबूत कड़ियाँ हैं ।

इस प्रतीक्षागृह से लगा हुआ एक और कमरा है
जिसमें एक अजनबी है : या, जो शायद, एक-दूसरे से
ढँके हुए अनेक अजनबियों से भरा है ।

मैंने थोड़ा-सा समय अखवार में पिरो लिया है,
अपनी जिन्दगी के कुछ कोमली समय को
किसी दवा के मनहूस विज्ञापन में खो लिया है ।

अभी तक मेरा नम्वर नहीं आया ।
दूसरे लोग मुझसे पहले जा चुके हैं
पर कोई लौटकर नहीं आया ।

लगता है कमरे के बाहर एक बहुत बड़ा स्वाव है :
जिन्दगी एक टेढ़ा सवाल है
मौत जिसका सीधा-सा जवाब है !

पर तमाम सवालों को पहुँच मे सुरक्षित हूँ इस समय,
दो कमरों के बीच बँटी हुई जिन्दगी

बहुत कुछ आशा है, बहुत कुछ भय

टूटती हुई हिम्मत विज्ञापनों से बँध नहीं पाती,
पुरानी मँगजीनों के इत उदले हुए पन्नों से
तबीयत घबराती है—उचट-उचट जाती ।

दूसरे कमरे में—

वे लोग मुझसे कुछ नहीं कहते,
वे लोग एक दूसरे से कुछ नहीं कहते,
वे लोग केवल मुझे अनुमानते हुए एक-दूसरे को देखते हैं,
वे लोग आपस में कुछ समझकर मेरी ओर
सन्देह की दृष्टि फेंकते हैं ।

चलते समय मैं केवल इतना जान पाता हूँ
कि मृत्यु काली नहीं कोई सफ़ेद चीज है—
किसी नर्स की पोशाक की तरह सफ़ेद—बिल्कुल सफ़ेद

चील

अतल में डूबे मनमौजी पंख । एक अक्षर
सूने पृष्ठ पर शीर्षक ।
निरर्थक को सार्थक-सा बनाती । नटखट गुदगुदी से
धीर गम्भीर आकाश को हँसाती ।

समास-चिह्न जमीन और आसमान के बीच ।
एक साहसिक दृष्टि से जीवन । ऊँचाई
पलायन नहीं, उत्कर्ष । उत्साह के स्तर से
अस्तित्व का सर्वेक्षण—
एक को दूसरे के पास लाती ।
एक कील पर सारे आकाश को नचाती ।

हवा के कन्धों पर सवार ।
गली-कूचों के हस्तक्षेपों से परे ।
दूरबीनी आँखों से देखती हमें
कमबख्तियाँ जीते । खुद, न जाने कितने
खतरों पर टिकी डगमगाती
जिन्दगी और मौत के बीच
नन्ही-सी जान भूम-भूम जाती ।

हिसाब और किताब

मितव्ययो राष्ट्रीय विज्ञप्ति
बीच सड़क पर चिल्लाती : “बचाओ ! बचाओ !
राष्ट्र के लिए बचाओ ।” और छीन लेती मुझसे
मेरा रहा-सहा आराम
जो पहले ही से हराम ।

मुझे रगड़ांसा देखकर
बीच-बचाव करती
अपने पेशे और मेरे मुल्क के प्रति
पूरी तरह वफ़ादार कोई हस्ती : “डरो मत
सब ठीक हो जायेगा,
जो आज देगा
वह कल पायेगा ।”

हाथों में लिये फटी कमीज
घर बिकने तक हम
सही सलामत
हैं नहीं—सिर्फ़ हिसाब लगाते कि हैं
कही करोड़ों खर्चों के बीच एक फ़जूलखर्च
जिसे अभी बचाया जा सकता है !

कितनी पोढ़ी हो गयी है छाती हमारी

कि अब हम जमाने का दर्द
इश्क के झूठ की तरह सहते हैं :
कितनी बुझदिली से एक दिल की बात
दूसरे दिल से कहते हैं ।

मेरा मतदान ? जरूर लीजिए,
गुलाम गुलाम है,
(चाहे हुकुम का हो)
और बादशाह बादशाह ।
इनके बीच कौन पूछे उन खस्त:हालों को
जिन्हें 'न सिताइश की तमन्ना न सिल: की
परवाह' !

चीजें और आदमी

बाहर से तमाम चीजें आकर
घर में भर गयीं
चलने-फिरनेवाली चीजों के रास्ते से अलग
कुर्सियाँ बैठ गयीं
पर्दे पड़ गये
तसवीरें लग गयीं
किताबें सोचने लगीं
कितना बड़ा मकान है
कितना इतमिनान है...
इतने में वहाँ एक आदमी
भुन्नाता हुआ आया
और लगा कि हर चीज ने उसे
किसी मुसीबत की तरह उठाया ।

अधूरे समझते

कितने उदार हैं निवासी इस कस्बे के
कि पहले ही से तैयार
तमाम बुजुर्ग रायों के बावजूद
आज फिर शुरू से सोचने का मौका मिला ।

अपने को बदलकर,
या फिर से पाकर,
उस सारे अपवाद से घनिष्ठता
जो अब कहानी हो गयी है । यानी
कितने अर्थ हो सकते थे इसी वर्षा के
जो अब जैसे-तैसे बरसकर पानी हो गयी है ।

कहाँ वे अनोखे संकल्प
कि सबकुछ नये सिरे से...
कहाँ ये टूटे प्रयास
कि गनीमत को ही पूर्ण उपलब्धि कहना पड़ता है ।

अनुचित लगता है अब

अनुचित लगता है अब
उचित और अनुचित में भेद करना ।
वेमतलब सफ़ेद को स्याह
और स्याह को सफ़ेद करना ।
जमीन की प्रार्थना से
आसमान में छेद करना ।
कुछ भी कर गुजरने के बाद
कुछ भी खेद करना ।
असंगत या न्यायसंगत हो जरूरी नहीं,
वात निश्चयात्मक हो ।
'शायद' से शुरू होकर हर दलील
अन्त में नकारात्मक हो ।
बेमानी लगती है अब
किसी भी मानो की खोज ।
मदारी की डुगडुगी की तरह शब्दों का इस्तेमाल,
जबकि हम अभी और नंगे हो सकते हैं
खींचकर एक-दूसरे की खाल...

अधूरे समझौते

कितने उदार हैं निवासी इस कस्बे के
कि पहले ही से तैयार
तमाम बुजुर्ग रायों के बावजूद
आज फिर शुरू से सोचने का मौका मिला ।

अपने को बदलकर,
या फिर से पाकर,
उस सारे अपवाद से घनिष्ठता
जो अब कहानी हो गयी है । यानी
कितने अर्थ हो सकते थे इसी वर्षा के
जो अब जैसे-तैसे बरसकर पानी हो गयी है ।

कहाँ वे अनोखे संकल्प
कि सबकुछ नये सिरे से...
कहाँ ये टूटे प्रयास
कि गनीमत को ही पूर्ण उपलब्धि कहना पड़ता है ।

अनुचित लगता है अब

अनुचित लगता है अब
उचित और अनुचित में भेद करना ।
बेमतलब सफ़ेद को स्याह
और स्याह को सफ़ेद करना ।
जमीन की प्रार्थना से
आसमान में छेद करना ।
कुछ भी कर गुज़रने के बाद
कुछ भी खेद करना ।
असंगत या न्यायसंगत हो जरूरी नहीं,
बात निश्चयात्मक हो ।
'शायद' से शुरू होकर हर दलील
अन्त में नकारात्मक हो ।
बेमानी लगती है अब
किसी भी मानी की खोज ।
मदारी की डुगडुगी की तरह शब्दों का इस्तेमाल,
जबकि हम अभी और नंगे हो सकते हैं
खींचकर एक-दूसरे की खाल...

ज़रूरतों के नाम पर

क्योंकि मैं ग़लत को ग़लत साबित कर देता हूँ
इसलिए हर बहस के बाद
ग़लतफ़हमियों के बीच
बिल्कुल अकेला छोड़ दिया जाता हूँ
वह सब कर दिखाने को
जो सब कह दिखाया ।
वे जो अपने से जीत नहीं पाते
सही बात का भी जीतना सह नहीं पाते,
और उनकी असहिष्णुता के बीच
मैं किसी अपमानजनक नाते की तरह
बेमुरौबत तोड़ दिया जाता हूँ ।
प्रत्येक रोचक प्रसंग से हटाकर,
शिक्षाप्रद पुस्तकों की सूची की तरह
घरेलू उपन्यासों के अन्त में
लापरवाही से जोड़ दिया जाता हूँ ।

वे सब मिलकर
मेरी बहस की हत्या कर डालते हैं
ज़रूरतों के नाम पर
और पूछते हैं कि ज़िन्दगी क्या है
ज़िन्दगी को बदनाम कर ।

लाउडस्पीकर

मुहल्ले के कुछ लोग लाउडस्पीकर पर
रात भर
कीर्तन भजन करते रहे ।
मुहल्ले के कुत्ते लड़ते भगड़ते
रात भर
शान्ति-भजन करते रहे ।
मुझे खुशी थी कि लोग भूँक नहीं रहे थे ।
(कीर्तन तो अच्छी चीज़ है !)
और कुत्तों के सामने लाउडस्पीकर नहीं थे ।
(गो कि भूँकना भी सच्ची चीज़ है ।)

ताला

सुनते हैं एक समय में लोग
घरों में ताला नहीं लगाते थे
लेकिन जब से रोज़गारों ने
आदमी को सँभाला
घरों में
बाज़ारों में
जहाँ देखो ताला ही ताला

आजादी एक बन्दोबस्त है
तीन पायों की कुर्सी की तरह निरुपाय
जिसका चीथा और सबसे भारी पाया
भरी तिजोरियों पर लगा ताला
किसी करबट बैठो, असली दबाव
पड़ता है वहीं लामहाला

बढ़त नाजुक है
मगर कविता की तरह नाजुक नहीं

सोचता हूँ ये किस घन्घे में हाथ डाला
कि मुँह खोलते ही याद आता है दुकान का ताला ।

आसन्न संकट में

जब भी मुझे अपने होने का वहम होता
मैं चीखता हूँ
अपने में किसी डर को बुरी तरह भरकर
अपनी आक्रांत के बाहर मौतों की मौजूदगी के बावजूद
मुझे अँधेरे के थरने की आवाज पसन्द है ।
एक फूल की खूबसूरती से ज्यादा खूबसूरत
होती है उसकी हिम्मत...

क्या रवैया हो आसन्न संकट में ?

बार-बार

पिछड़े सवालों के पचड़े रद्दी अखबारों में बाँधे
“आखिर कहाँ फँके” की भ्रंशट
कन्धों पर लादे सोचती है दुनिया—ये कूड़ा करकट...

अजीब दवावों से दब दबा कर
जब होते जाते (हम करते नहीं) टेढ़े मेढ़े सवाल
बलिदानी मौकों पर फटेहाल
(यूँ ही मर रहे सब
असाध्य बीमारियों से लड़ते लड़ाई) शब्द
बिच्छुरों की तरह डंक मारते । हमारी चेतावनी
दूसरों से ज्यादा हमें ही सावधान करती,
हमारी चुप्पी

हमारे ही घर की
एक वारदात होकर रह जाती

जब भी
शराफ़त को क्रोध की तरह तपाकर
किसी का कुछ बिगाड़ना चाहता हूँ बिगड़कर
रह जाती बिगड़ने की आदत बुझकर
रह जाती किसी फिसड्डी सुभाव में
यह भी देख सकने की ताक़त
कि अलग अलग जुनून हैं कविता,
हिम्मत और बीखलाहट ।

पचास करोड़ उद्योगधन्धों से लथपथ समझ को
जब भी इस्तेमाल करना चाहता हूँ
किमी खास तरह
तब लगता है
कहीं यह भी कोई जुर्म न हो
बहुतों के मामलो में
बहुतों से अलग राय रखना !

खेल

खेल कुछ नहीं...आदमी खेल था
और खेल था वह मंच जो आदमी ने बनाया
आदमी का खेल दिखाने के लिए
सब जानते कि सब खेल है
हाथों की सफाई
नजरों का घोखा और नजरों की दुहाई !

जादूगर भी जानता कि सब जानते
फिर भी घोखा खाते सब जानकर
भूठ को सच मानकर कुछ घण्टे
कुछ घण्टे भी बहुत होते
लोग अगर मौका दें तो साबित हो जाय
कि घोखा वहाँ भी है जहाँ वे समझते
कि नहीं है उनके जाँचने और जानने के बीच

देखते देखते छल सकती मामूली चीजें
बेमानी आवाजें
जादू का काम करें
हमारी अक्ल को हमारी ही अक्ल से
हैरान करें हम किसी चीज को
बाहर ढूँढ़ते रहें परेशान जब कि
वह हो हमारे पास ही

और अन्त में हम
जादूगर पर ताज्जुब करते घर लौटे
अपने पर नहीं

गाय

सब से डरती गाय ।
घास चरती गाय ।
दूध देती गाय ।

दूध पीता बच्चा ।
दूध पीती बिल्ली ।
दूध पीता साँप ।

माँ, मुझको डर लगता :
मेरा घर
कैसे कैसे जीवों का घर लगता !

एक मौसम

आसमानी फलक
बिल्कुल साफ़ था...कि मौसम
घूँपछाँही रंगों में
तसवीर-सा उभर आया ।

इच्छाओं के ठीक मुताबिक
उस खामोशी की एकतरफ़ा ज़िद को
मुआफ़ करता-सा वृक्ष का आयोजन ।

जमीन और मौसम की
बेढंगी बनावट में
फूलों के लाल छोटों से
खूब था
उनका बिल्कुल उसी तरह होना
और फिर हमेशा के लिए
असमाप्त छूट जाना...

एक हरा जंगल

एक हरा जंगल धमनियों में जलता है ।

तुम्हारे आँचल में भाग...

चाहता हूँ भपटकर अलग कर दूँ तुम्हें

उन तमाम सन्दर्भों से जिनमें तुम बेचैन हो

और राख हो जाने से पहले ही

उस सारे दृश्य को बचाकर

किसी दूसरी दुनिया के अपने आविष्कार में शामिल

कर लूँ ।

लपटें

एक नये तट की शीतल सदाशयता को छूकर

लौट जायें ।

अकेली खुशी

लगता है प्रकृति नहीं यह
कोई आदिम महोत्सव है आज
जिसके किसी जादू-टोने के असर से मैं
खुश नहीं, खुश-सा पड़ गया हूँ दो क्षण

जी चाहता है तुम मेरे पास होतीं,
मेरे सिरहाने एक सह-अनुभूति—एक पहचानी हुई आवाज़
और हम स्वीकारते अनुग्रहीत
इस प्रसन्न वनश्री का खुला हुमा आमन्त्रण ।

ये भरनों का खेल-कूद,
ये हर्ष से महकता हुमा वन,
ये ठण्डी हवाओं के साथ
चीड़ के जंगलों में भटकता हुमा मन,
ये बूंदों के धुंधरू—उमंग भरे बादल,
ये रिमझिम का राग गुनगुनाता हुमा जंगल...

क्या तुम्हें मालुम है, मेरे प्यार,
कि दर्द के अकेलेपन से कहीं अधिक
असह्य हो सकता है कभी कभी
खुशी का अकेलापन ?

दूर तक

अंधेरे को अचानक फूल बनाती हुई सुगन्ध
सुगन्ध को रूप देते हुए रंग
रंगों को एक चमक देता हुआ मौसम
मौसम को गोद देती हुई जमीन
जमीन को भर देते हुए बादल
बादल को आकाश देती हुई हवा...

आओ इन सबको अपने में भरकर
दूर तक फैल जायें...

डूबते देखा समय को

डूबते देखा समय को
जो अभी अभी सूर्य था

अपने में अस्त
मैं, शाम में इस तरह व्यस्त
कि जैसे वह हुई नहीं—मैंने की,
उसके व्यर्थ रंगों को
एक साहसिक योजना दी ।

पहले भी आया हूँ

जैसे इन जगहों में पहले भी आया हूँ
बीता हूँ ।

जैसे इन महलों में कोई आने को था
मन अपनी मनमानी खुशियाँ पाने को था ।

लगता है

इन बनती-मिटती छायाओं में तड़पा हूँ

किया है इन्तज़ार

दी हैं सदियाँ गुज़ार

बार-बार

इन खाली जगहों में भर-भर कर रोता हूँ

रह-रह पछताया हूँ

पहले भी आया हूँ

बीता हूँ ।

श्रावस्ती

समय के समतल उतरकर
हाथ जोड़े-सी गुजरती
एक नतमस्तक अपरिचित शाम ।

यूँ ही याद आतीं
वे खँगाली सभ्यताएँ खँडहरों की तूँबियों में...
नहीं,
कुछ अब भी बची है कीर्ति-गाथा,
जिस तरह आक्षितिज सहसा गूँजकर
गूँजता रह जाय कोई चक्रवर्ती नाम ।

जेतवन की परिव्राजक हवाओं में
आह, उन अनुपस्थितियों का स्पर्श,
जिनके बाद भी अस्तित्व में कुछ अर्थ बाक़ी है ।

मस्तकविहीन बुद्ध प्रतिमा

जिसको तुम्हें तलाश है
एक अत्यन्त प्राचीन छुरा
आज भी घँसा पड़ा है कहीं
समय की पसलियों में ।

बुद्ध के तस्करों
विदेशियों की उत्सुकता से
कई बार पहले भी
शुरू की जा चुकी है
हमारी कहानी ।

एक मस्तक शिखर किरीट ।

एक प्रभा मण्डल ।

एक पुराकथा या एक सोने की चिड़िया ।

कई बार पहले भी लुटेरे

खाली उस सिर के लिए आये हैं

और खाली सिर लेकर लौट गये !

कोणार्क

सुख-मुग्ध अलस आकृतियाँ,
विलसित काम-मुद्राएँ
देव-रक्षित काल-मुक्त
एक अतीन्द्रिय तन्मयता के मांसल संकेतों में कहतीं
कि जीवन आह्लाद है, शर्म नहीं ।

वह जो इन निर्विकार प्रस्तर-प्रतिमाओं को अर्पित कर
प्रसाद-रूप ग्रहण हुआ—
हम जीवन के वशीभूत देवतुल्य
उन्हीं स्फुलिंग सुखों के सहभोक्ता है :
अन्धी गुफाओं में मुँह ढाँके धर्म नहीं ।

ये महान शिलाचित्र,
सूर्य के प्रकाश में
अकुण्ठित आत्मा की निष्काम व्याख्या हैं :
जीवन की भरपूर स्वीकृति,
लाखों विरोधों में
किस्ती आधार-संगीत की अनुकृति ।

रास्ते (फतेहपुर सीकरी)

वे लोग कहाँ जाने की जल्दी में थे
जो अपना सामान बीच रास्तों में रखकर भूल गये हैं ?
नहीं, यह मत कहो कि इन्हीं रास्तों से
हजारों-हजारों फूल गये हैं...
वह आकस्मिक विदा (कदाचित् व्यक्तिगत !)
जो शायद जाने की जल्दी में फिर आने की बात थी ।

ये रास्ते, जो कभी खास रास्ते थे,
अब आम रास्ते नहीं ।
ये महल, जो बादशाहों के लिए थे
अब किसी के वास्ते नहीं ।

आश्चर्य, कि उन बेताब जिन्दगियों में
सत्र की गुंजाइश थी ! ...
और ऐसा सत्र कि अब ये पत्थर भी ऊब रहे हैं ।

अनात्मा देह (फतेहपुर सीकरी)

इन परछाइयों के अलावा भी कोई साथ है ।
सीढ़ियों पर चढ़ते हुए लगता है
कि वहाँ कोई है, जहाँ पहुँचूँगा ।

मुँडेरों के कन्धे हिलते हैं,
झरोखे झाँकते हैं,
दीवारें सुनती हैं,
मेहराबें जमुहाई लेती,
गुम्बद, ताज़ियों के गुम्बद की तरह
हवा में काँपते हैं ।

तालाब के सेवार-वन में जल की परछाइयाँ चंचल हैं,
हरी काई के कालीन पर एक अनात्मा देह लेटी है
और मोनारें चाहती हैं
कि लुढ़ककर उसके उरोजों को चूम लें ।

सोने का नगर

वह तलछट है जहाँ आत्मदया, परिप्रेक्ष्य में
जिन्दगी नहीं
जिन्दगी की रट पर चढ़ी हुई कच्ची रंगमयता
जो छूटती चली गयी

काम और नाकाम में विभाजित
अपने कुल किये का भाग्यफल
अपनी ही अंगमयता के लिए लालायित ।
वही जो रोज़-रोज होता
पर व्यतीत नहीं होता है । एक अनुभव—
तमाम अनुभवों को चबाकर नीरस
थूक रहा हूँ जो शब्दों के खोखल । साँस भर
ताकत छटपटाने के लिए
उस जमीन पर विजय पाने के लिए
जिसे जीतने धूम से निकले थे
हवा को रोदते घुड़सवार
और स्वर्ग के स्वामी इन्द्र ने
किये थे उल्का से प्रहार'''

हाँ, परिचित हूँ उस जमीन से
जो भोग गयी थी हवाई बादलों से,
और देख रहा हूँ बुझी आँखों से

उस घघकते घ्राफाश को भी
जहाँ शताब्दियाँ झूलस जाती हैं ।

पहली दिग्विजय का वह भूरा धुंधला फाटक
घोसा था—पहला घोसा—जिसके बाद
सोने का नगर नहीं
केवल एक उजाड़ हूँसी वापसी...

तीन

दिल्ली की तरफ़

जिघर घुड़सवारों का रुख हो
उसी ओर घिसटकर जाते हुए
मैंने उसे कई बार पहले भी देखा है ।

दोनों हाथ बँधे, मजबूरी में, फिर एक बार
कौन था वह ? कह नहीं सकता
क्योंकि केवल दो बँधे हुए हाथ ही
दिल्ली पहुँचे थे ।

क्रुतुबमीनार

क्या हम अभी भी
उन्हीं नीचाइयों में खड़े हैं
जहाँ ऊँचाइयों का असर पड़ता है ?

क्या ये सीढ़ियाँ हमें
उस सबसे ऊँची वाली जगह पर पहुँचा सकती हैं
जहाँ मीनारें खत्म हो जातीं
और एक मस्तक शुरू होता
ताजपोशी के लिए ?

मेरे हाथों में एक दूरबीन है । मीनार
जिसके एक तरफ़ से मैं
इतिहास के तमाम सितारों को देख रहा हूँ—
उनके संसार जो अभी तक कहीं
समय के चौथे आयाम में लकड़क़ हैं ।

क्या मैं फिर किसी नये सितारे के समारोह में शामिल हूँ ?
या अँधेरी रातों में तारे गिन रहा हूँ ?

इन्नेबतूता

माबर के जंगलों में
सोचता इन्नेबतूता—पैने वाँसों की सूलियों में बिधे
कौन हैं ये जिनके शरीर से रक्त चूता ?

दिन में भी इतना अँधेरा
या सुल्तान अन्धा है
जिसकी अन्धी आँखों से मैं देख रहा हूँ
मशाल की फीकी रोशनी में छटपटाता
तवारीख का एक पन्ना ?—
इस बर्बर समारोह में
कौन हैं ये अघमरे वच्चे, औरतें जिनके वेदम शरीरों से
हाथ पाँव एक एक कर अलग किये जा रहे हैं ?
क्राफिर ? या मनुष्य ? कौन हैं ये
मेरे इर्द गिर्द जो
शरीअत के खिलाफ़
शराब पिये जा रहे हैं ?

कोई नहीं । कुछ नहीं । यह सब
एक गन्दा ख्वाब है
यह सब आज का नहीं
आज से बहुत पहले का इतिहास है
आदिम दरिन्दों का

जिसका मैं साक्षी नहीं...। सुल्तान,
मुझे इजाजत दो,
मेरी नमाज का वक़्त है !

आज भी

उसके यह सन्देह प्रकट करते ही कि पृथ्वी नहीं
शायद सूरज ही घूमता हो
पृथ्वी के चारों ओर !
उसके चारों ओर इकट्ठा होने लगते
उतावले लोग । फिर एक बार
गैलीलियो की तरह
उसकी हत्या के लिए उतावले लोग ।

भूठ या सच से नहीं
इस तरह यक्रीन रखने वालों के बहुमत से
डरता हूँ
आज भी !

फौजी तैयारी

हजारों साल से उसी एक पिटते हुए आदमी को
उसी एक पिटे हुए सवाल की तरह
उसी से पूछा जा रहा है
“तुम कौन हो ?
कहाँ रहते हो ?
तुम्हारा नाम क्या है ?”

किसी आठ अचल कोनोंवाली कोठरी में
गश्त लगाता कैदी
एक साथ तीन पहरेदारों को कैद किये है ।

बाहर
चुम्बक की अदृश्य रेखाओं की तरह फैला है
सीकचों का पकड़िया जंगल ।

और यह एक जबरदस्त फौजी इन्तजाम की
कामयाबी का पक्का सबूत है
कि बन्दूक हाथ में लेते ही
हमें चारों तरफ दुश्मनों के सिर
अपने आप नज़र आने लगते ।

‘बंबरोँ का आगमन’

अब किसी भी बात को लेकर
चिन्ता करना व्यर्थ है । वे आ गये हैं । उन्होंने
फिर एक बार हमें जीत लिया है ।

उनके अफसर, सिपाही और कोतवाल—
उनके सलाहकार, मसखरे और नक्काल—
उनके दरबारी और उनके नमकहलाल—
उनके मुसाहिब, खुशामदी और दलाल—

चारों तरफ़

छा गये हैं । वे सब के सब

वापस आ गये हैं ।

शहर की सभी खास और आम जगहों पर उनका कब्जा है ।

उनके जत्थे अब

लूट की खुली छूट के लिए बेताब हैं ।

१. कवाफी की एक प्रसिद्ध कविता “बंबरोँ की प्रतीक्षा” से सन्दर्भ लेकर ।

वियतनाम

कितने विषाक्त अनुभवों को दोहराता
सिर उठाता सपें-बोध कि आग्री, फिर डसें,
जहर भी इलाज है
विस्थापित युग की घमाचौकड़ी में । गलत
किन्तु सही-सा
एक तर्क युद्ध है,
न बुद्ध है
न ईसा ।

बार-बार चाटते
हत्या के चरफराते स्वाद को
जवान पर धधकती है जंगल की आग ।
गोलियों और घमाकों के बीच
एक झुलसे हुए वार्तालाप की कोशिश—
"ठहरो, यह मत करो,
हमें इसका उत्तर देना होगा
विज्ञापन के चतुर लहजों में नहीं
किसी घायल बच्चे के दर्द-सी सादी भाषा में
कि कौन-सी मृत्यु अनिवार्य है ?"

काले लोग

सुना है वे भी इन्सान है, मगर काले हैं,
जिन्हें कुछ गोरे जानवरों की तरह पाले हैं ।
आदमी की किताब में इनकी भी
एक जात होती है—एक प्रकार होता है,
और इनकी असभ्यता से भी ज्यादा खतरनाक सभ्यता में
इनका शिकार होता है ।

ये तरह-तरह मारे जाते हैं ।
कभी कानून के शिकंजे में फँसाकर,
कभी मादक द्रव्यों से हँसा-हँसाकर,
कभी घेरकर,
कभी थकाकर,
कभी छेड़कर,
कभी सताकर,
कभी फाँसी—कभी गोली—कभी छुरी—
जब जैसा मौका—जब जैसे जरूरी...

सुना है ये गा भी सकते हैं,
नाच भी सकते हैं,
पढ़ भी सकते हैं,
लिख भी सकते हैं,
प्रार्थना कर सकते हैं,
नारे लगा सकते हैं,

मगर आदमी की तरह चल नहीं सकते,
न अपना रंग बदल सकते हैं ।

आज का जमाना

वही शायद फिर आ गया है लौटकर
मेरे दरवाजे पर मुझे पुकार-पुकारकर जगाता हुआ
गुलामों और सुल्तानों का जमाना ।

आज चाँदनी चौक में बड़ी भीड़ है
लाल किले से जामा मस्जिद तक
इन्तजाम किया जा रहा है कि लोग खड़े हों एक पाँव पर
कोरनिश के लिए ।

इन्तजार के लम्बे रास्तों पर खड़ी हैं
निकाली हुई एक जोड़ा पुरानी आँखें
कि देखें आज
किसकी सवारी निकलती है !

लापता का हुलिया

रंग गेहुआ ढंग खेतिहर

उसके माथे पर चोट का निशान

कद ५ फुट से कम नहीं

ऐसी बात करता कि उसे कोई राम नहीं ।

तुतलाता है ।

उम्र पूछो तो हजारों साल से कुछ ज्यादा बतलाता है ।

देखने में पागल-सा लगता—है नहीं ।

कई बार ऊँचाइयों से गिर कर टूट चुका है

इसलिए देखने पर जुड़ा हुआ लगेगा

हिन्दुस्तान के नक्शे की तरह ।

भागते हुए

जहाँ पहले हमलों का क्रम था
वहाँ अब एक अँधेरा जंगल है ।
जहाँ द्विविधाग्रों का दलदल था और लूटने-लुटने का भ्रम
वहाँ अब केवल एक गहरी उदासी का डुबाव है
हमेशा की तरह
वैभव और जोर-जबरदस्ती का रास्ता
एक बहुत ठण्डी और अँधेरी घाटी में पहुँचकर
अचानक कहाँ खो जाता है ?

हांफते हुए राजमार्गों से नहीं
उलझी हुई पगडण्डियों से बार-बार पहुँचना
विदग्ध सम्राटों की तरह या मामूली डाकू की तरह
खोजते हुए वाल्मीकि का आश्रम...रौनकों से हटकर...

ललछौना के जंगल में घेरकर उनका घर
जिन्हें जिन्दा जला दिया था
वे तो सचमुच गरीब निकले । उनके पास कुछ भी न था
सिवाय उनकी पहले ही से
जली हुई ठठरियों के ।

उनका सामान लेकर ! रातों रात
अँधेरे में सँघ लगा कर भाग निकलने की बेचारी कोशिश ।

काफ़ी बाद

हमेशा की तरह इस बार भी
पुलिस पहुँच गयी थी घटनास्थल पर
घटना के काफ़ी बाद
ताकि इतिहास को सही-सही लिखा जा सके
चश्मदीद गवाहों के बयानों के मुताबिक ।
एक पूरी तरह जल चुकी चिता
और पूरी तरह जल चुकी लाशों के सिवाय
श्रव वहाँ कोई न था गवाह
जिसने अपनी आँखों से देखा हो

उन बूढ़े, जवान, वच्चों को जिन्होंने उत्साह से चिता
बनायी थी

उन लोगों को जिन्होंने मिलकर चिता में आग
लगायी थी

और उन हत्यारों को जिन्होंने कुछ बेबस इन्सानों को
लपटों में भोंक भोंक कर होली मनायी थी...

यह सब कहाँ हुआ ? इसी देश में ।

यह सब क्यों होता है किसी देश में ? —

बेल्सेन में—बिआफ्रा में—बेलची में—वियतनाम में—
बांगला देश में—

सन्नाटा या शोर

कितना अजीब है
अपने ही सिरहाने बैठकर
अपने को गहरी नींद में सोते हुए देखना ।
यह रोशनी नहीं
मेरा घर जल रहा है ।
मेरे जखमी पांवों को एक लम्बा रास्ता
निगल रहा है ।
मेरी आँखें नावों की तरह
एक अंधेरे महासागर को पार कर रही हैं ।

यह पत्थर नहीं
मेरी चकनाचूर शक्ल का एक टुकड़ा है ।
मेरे घड़ का पदस्थल
उसके नीचे गड़ा है ।
मेरा मुंह एक बन्द तहखाना है । मेरे अन्दर
शब्दों का एक गुम खजाना है । बाहर
एक भारी पत्थर के नीचे दबे पड़े
किसी बैतालिक अक्लदान में चाभियों की तरह
मेरी कटी उँगलियों के टुकड़े ।
क्या मैं अपना मुंह खोल पा रहा हूँ ?
क्या मैं कुछ भी बोल पा रहा हूँ ?
लगातार साँय...साँय...मुझमें यह
सन्नाटा गूँजता है कि शोर ?

इन आहटों और धवराहटों के पीछे
कोई हमदर्द है कि चोर ?
लगता है मेरे कानों के बीच एक पाताल है
जिसमें मैं लगातार गिरता चला जा रहा हूँ ।

मेरे बायीं तरफ़

क्या मेरा बायाँ हाथ है ?

मेरा दाहिना हाथ

क्या मेरे ही साथ है ?

या मेरे हाथों के बल्लों से

मेरे ही सिर को

गेंद की तरह खेला जा रहा है ?

मैं जो कुछ भी कर पा रहा हूँ

वह बिगड़ा है या बिचारं ?

मैं दो पाँवों पर खड़ा हूँ या चार ?

क्या मैं खुशबू और बदबू में फर्क कर पा रहा हूँ ?

क्या वह सबसे ऊँची नाक मेरी ही है

जिसकी सीध में

मैं सीधा चला जा रहा हूँ ?

वह कभी नहीं सोया

वह जगह

जहाँ से मेरे मन में यह द्विविधा आयी

कि अब यह खोज हमें आगे नहीं बढ़ा पा रही

मेरे घर के बिल्कुल पास ही थी ।

वह घाटी नहीं तलहटी थी

जिसे हमने खोद निकाला था—

और जिसे खोद निकालने की धुन में

हम सैकड़ों साल पीछे गड़ते चले जा रहे थे

इतनी दूर और इतने गहरे

कि अब हमारी खोज में हमें ही खोज पाना मुश्किल था ।

शायद वही एक सभ्यता का अतीत हमसे विदा हुआ था

जहाँ साँस लेने में पहली बार मुझे

दिव्यकृत महसूस हुई थी

और मैं बेतहाशा भागा था

उस जरा-से दिखते आसमान, वर्तमान और खुली हवा की ओर

जो धीरे-धीरे मुँदते चले जा रहे थे ।

एक खोज कहाँ से शुरू होती और कहाँ समाप्त

इतना जान लेने के बाद क्या है और क्या नहीं

यहीं से शुरू होती आदमी की खोज,
 उसकी रोजमर्रा की कोशिश
 कि वह कैसे जिन्दा रहे उन तमाम लड़ाइयों के बीच
 जो उसको नहीं—जो उसके लिए भी नहीं—जिनमें
 वह न योद्धा कहलाये न कायर,
 केवल अपना फर्ज अदा करता चला जाय
 ईमानदारी से
 और फिर भी अपने ही घर की दीवारों में वह
 जिन्दा न चुनवा दिया जाय ।

वह अचानक ही मिल गया ।
 कुछ निजी कारणों से उसने
 अपना नाम नहीं केवल सम्बर बताया ।
 इतिहास देखकर जब वह वर्षों ऊब गया
 उसने अपने लिए कब्रनुमा एक कमरा बनाया
 और एक बहुत भारी पत्थर को ओढ़कर सो गया ।

वह फिर कभी नहीं जागा, यद्यपि उसे देखकर लगता था
 कि वह कभी नहीं सोया था । उस ठण्डी सीली जगह में
 उसकी अपलक आँखों का अमानुषिक दबाव, उसकी आकृति,
 उसकी व्यवहारहीन भाषा—कुछ संकेत भर शेष थे
 कि वह पत्थर नहीं आदमी था
 और हजारों साल से आदमी की तरह जिन्दा रहने की कोशिश
 कर रहा था ।

उस टीले तक

जेबों में कुछ पुराने सिक्के,
हाथों में लगाम,
लँगड़ाते टट्टुओं पर सवार,
ऊबड़ खावड़ सफ़र तय करते
हमने जिस टीले पर पहुँचकर पड़ाव किया
कहते हैं वही से सिकन्दर ने अपने घर वापस
लौटने की कोशिश की थी !

“घर”—मैंने इस शब्द की व्याकुल गूँज को
अवसर ऐसी जगहों पर सुना है
जो कभी किसी विजेता के जीतों की अन्तिम हृदय-रही है ।

लेकिन हम वहाँ बिल्कुल उल्टे रास्ते से पहुँचे थे
और बिल्कुल अकस्मात् । यानी कोई इरादा न था
कि हम वहाँ खड़े होकर, भूखे प्यासे वच्चों से घिरे,
उस उजाड़ जगह का मुआयना करते हुए
सिकन्दर के भूत या भविष्य के बारे में अनुमान लगाते ।
“नहीं, हम अब और आगे नहीं जा सकते,
हम बेहद थक चुके हैं, हम घर पहुँचना चाहते हैं”
उन सब ने मिलकर
लगभग वगावत कर दी थी । अगर मैं सिकन्दर होता

तो मुमकिन है उस रात उन तेरहों का खून कर देता
जो पीछे लौटनेवालों के श्रगुवा थे । हमने
वह सीमा करीब करीब ढूँढ ही निकाली थी
जहाँ तक सिकन्दर पहुँचा था ।

पूरा जंगल

पूरा जंगल उसकी नींद की शान्ति है ।

एक जनते जन्मते क्षण में द्विविधाग्रस्त है—

किसे रोशनी कहूँ ? किसे अंधेरा ?

किसे शिकार कहूँ ? किसे शिकारी ?

किसे शिखर कहूँ ? किसे घरातल ?

अंधेरे को काटती उसकी आँखों की लो

छाया है ? या उसकी छाया में उजाला

उसका वदन ? हाँफता

पूरा वजन । जागता जम्हाई लेकर

सतर्क पूरा वन

उसकी गति है, छलाँग है, महक है

और कितनी तरह है वह और उसकी पहचान का जोखिम

आग और पानी में दमक दाँतों की

लपलपाती एक साथ शुष्क तरल रक्त-बुझी

उसकी जीभ ।

पेड़ों भुरमुटों में बहती

हवा । धीरे-धीरे गुजरती देह

ऊँघती उसकी आँखें—

निमग्नता है,

शान्ति है,
दया है,
क्रूरता है,
उपेक्षा है, वह
भयानक है । वह
सुन्दर है । वह
तटस्थ है ।

उसकी तटस्थता । उसका पूरा जंगल है ।

